



Агенцијата за финансиска поддршка во земјоделството и руралниот развој

ПРЕТХОДНА НАЈАВА

за објавување на Јавен повик 01/2025 за доставување на барања за користење на средства од Инструментот за претпристапна помош за рурален развој на Европската Унија (ИПАРД Програма 2021-2027)

Владата на Република Северна Македонија и Агенцијата за финансиска поддршка во земјоделството и руралниот развој ги известуваат сите заинтересирани правни и физички лица дека во првиот квартал од 2025 година ќе се објави Јавен повик за доставување на барања за користење на финансиски средства од Инструментот за претпристапна помош за рурален развој на Европската Унија (ИПАРД Програма за периодот 2021-2027 година).

Целта на ИПАРД Програмата 2021-2027 е преку соодветни мерки за поддршка на земјоделството и руралниот развој да се подобри конкурентноста на земјоделското производство и земјоделско-прехранбениот сектор, преку нивно усогласување со стандардите на Европската унија, како и постигнување на одржлива животна средина и социо-економски развој на руралните средини преку поттикнување на економската активност и зголемување на можностите за вработување.

Финансиските средства од ИПАРД Програмата 2021-2027 во врска со спроведување на овој Јавен повик од 2025 година се наменети за Мерка 1: Инвестиции во основни средства на земјоделски стопанства за следните сектори:

1. Секторот за растително производство и тоа следните потсектори:

- житни култури,
- индустриски и фуражни култури,
- лозови насади (само вински сорти),
- други култури од Анекс I кои не се поддржани во рамките на Мерката 7.

2. Сектор сточарство производство и тоа следните потсектори:

- говеда (за: млечно говедарство, гоеење),
- свињи (за: репродукција, гоеење),
- овци и кози (за: млечно овчарство, козарство, гоеење),
- живина (кокошки несилки, пилиња одгледувани за производство на месо - бројлери),
- други добиток од Анекс I што не е поддржан во рамките на Мерката 7

3. Сектор рибарство: фарми за аквакултура за слатководни риби.

4. Преработка и директен маркетинг на сопственото земјоделско производство на фарма и тоа следните потсектори:

- млеко и млечни производи,
- јајца, месо и производи од месо;
- овошје и зеленчук, вклучувајќи компири и мешункасти култури;
- шира, сок од грозје, вино.

5. Производство на енергија од обновливи извори за сопствени потреби

Претстојниот јавен повик на ИПАРД Програмата 2021-2027 овозможува зголемени можности по однос на типот на инвестиции, поголем обем на потенцијални корисници или генерално се поддржуваат инвестиции во основни средства на земјоделски стопанства во насока на подобрување на вкупните перформанси, економската продуктивност и конкурентноста на земјоделските стопанства.

Правилата за користење на финансиските средства од ИПАРД Програмата 2021-2027 налагаат претходно склучување на договор на корисниците со Агенцијата за финансиска поддршка во земјоделството и руралниот развој и реализација на одобрената инвестиција согласно претходно договорените услови. Контрола на самото место и спроведувањето на надзорот над договорот извршуваат овластени лица од Агенцијата за финансиска поддршка во земјоделството и руралниот развој и релевантни институции од Република Северна Македонија за управување, спроведување и контрола на ИПАРД и Европска Унија.

Начинот и постапката за користење на финансиска поддршка од ИПАРД Програмата 2021-2027 се пропишани во Уредбата за начинот и постапката за користење на финансиска поддршка за мерки за рурален развој финансирани од Инструментот за претпристапна помош за рурален развој на Европската Унија.

Јавниот повик ќе трае **45 дена** од денот на објавување во дневните весници.

НАПОМЕНА: Потребната документација за подготовка и поднесување на барања, вклучително и Упатството за корисници на средства по мерка 1 “Инвестиции во основни средства на земјоделски стопанства” од ИПАРД Програмата 2021-2027 ќе бидат ажурирани и објавени на веб-страницата на Агенцијата во периодот до објавување на Јавниот повик 01/2025.



Инструмент за претпристапна помош за рурален развој на Европската Унија 2021-2027





Агенцијата за финансиска поддршка во земјоделството и руралниот развој

Подетални информации во врска со типовите на инвестиции, критериумите за добивање на финансиска поддршка, висината на поддршката заинтересираните можат да ги добијат во Агенција за финансиска поддршка во земјоделството и руралниот развој.

Телефон: 02 3097-460

Факс: 02 3097-454

e-mail адреса: ipardpa.info@ipardpa.gov.mk

www.pa.gov.mk

Министерство за земјоделство, шумарство и водостопанство Тело за управување со ИПАРД

Телефон: 02 3134-477 лок: 113, 114 и 115

e-mail адреса: info@ipard.gov.mk

www.ipard.gov.mk

Агенција за поттикнување на развој во земјоделството

Телефон: 047 228-330

Факс: 047 228-370

www.agencija.gov.mk секој работен ден од 8:30 до 16:30 часот.

Информации за изготвување и доставување на барања, како и практични совети за аплицирање, заинтересираните земјоделски производители можат бесплатно да добијат во регионалните центри на Агенцијата за поттикнување на развој во земјоделството. (Контакт листа на регионални центри и надлежни лица е објавена на веб страните на надлежните институции).



Инструмент за претпристапна помош за рурален
развој на Европската Унија 2021-2027

